

112913-دس ذوالحجہ کو طواف افاصلہ اور طواف وداع کریا

سوال

میں اہلیان جدہ میں سے ہوں اس سال اللہ تعالیٰ نے مجھے میرے اہل خانہ کے ساتھ حج کرنے کی سعادت بخشی (واضح رہے کہ ہم نے کسی بھی حج گروپ کے بغیر حج کیا تھا ہماری وہاں پر کوئی رہائش وغیرہ نہیں تھی) ہم نے یوم عرفات، مزدلفہ اور دس تاریخ کے تمام مناسک ادا کئے، ہم نے کنکریاں ماریں، بال کٹوائے، سعی اور طواف افاصلہ کیا نیز دس تاریخ کو ہی ہم نے طواف وداع بھی کر لیا۔

پھر ہم جدہ چلے گئے وہاں پر ہم رات نو بجے تک گھر میں رہے اس کے بعد رات منی کی جانب روانہ ہو گئے کہ منی کی رات منی میں گزاریں، چنانچہ منی میں ہم نے رات گزار لی اور گیارہ تاریخ کی فجر منی میں ادا کر کے ہم جدہ آ گئے، اس کے بعد گیارہ تاریخ کی مغرب کو ہم جدہ سے دوبارہ منی روانہ ہوئے وہاں پر ہم نے گیارہ تاریخ کی رمی کی، پھر ہم نصف رات دو بجے کے بعد تک منی میں رہے اور پھر جدہ واپس آ گئے، پھر بارہ ذوالحجہ کو ہم جدہ سے ظہر کی نماز کے بعد منی کی جانب روانہ ہوئے اور حمرات کو رمی کرنے کے بعد ہم منی سے عصر کے بعد چار بجے جدہ کیلئے روانہ ہو گئے، تو کیا ہم پر حج کے مہینوں میں طواف وداع لازمی ہے؟ اور کیا ہم پر دم لازم آتا ہے؟

پسندیدہ جواب

اول :

حج کیلئے سنت یہی ہے کہ دن کے وقت منی میں ہی رہیں؛ کیونکہ نبی صلی اللہ علیہ وسلم حج کے دوران دن کے وقت منی میں ہی رہے تھے، البتہ حاجی دن کے وقت مکہ اور جدہ وغیرہ جا سکتے ہیں، مشاعر سے باہر جانے کی اس وقت بھی اجازت ہے جب حاجی کی منی میں جگہ نہ ہو۔

شیخ ابن عثیمین رحمہ اللہ سے استفسار کیا گیا :

کیا ایام تشریق میں مکہ کے قریب ترین علاقے مثلاً : جدہ وغیرہ جانا حج کیلئے خلل انداز نہیں ہوتا؟

توانوں نے جواب دیا :

"اس سے حج میں خلل پیدا نہیں ہوتا، تاہم افضل یہی ہے کہ انسان دن اور رات منی میں ہی رہے جیسے کہ رسول اللہ صلی اللہ علیہ وسلم کا عمل تھا" انتہی

"مجموع فتاویٰ شیخ ابن عثیمین" (243، 23/241)

مزید کیلئے آپ سوال نمبر : (36244) کا جواب بھی ملاحظہ فرمائیں۔

دوم :

طواف وداع حج کے ارکان اور واجبات ادا کرنے کے بعد ہوتا ہے، یعنی ایام منی اور حمرات کو مکمل کنکریاں مارنے کے بعد، اس لیے طواف وداع کو اس وقت سے قبل کرنا جائز نہیں ہے، چنانچہ اگر کوئی شخص طواف وداع دس، یا گیارہ تاریخ کو کر لیتا ہے تو یہ اس کیلئے ناکافی ہے۔

البتہ طواف افاضہ کو طواف وداع تک کیلئے مؤخر کیا جاسکتا ہے، جیسے کہ پہلے سوال نمبر: (36870) میں اس کی تفصیل گزر چکی ہے۔

شیخ محمد بن ابراہیم رحمہ اللہ کہتے ہیں:

"جس شخص کی رہائش جہ میں ہو اور وہ حمرات کو کنکریاں مارنے سے پہلے طواف افاضہ کرتے ہوئے نیت کر لے کہ اس کا طواف افاضہ ہی طواف وداع بھی ہے تو یہ طواف اس کیلئے طواف وداع سے ناکافی ہوگا؛ کیونکہ طواف وداع کا وقت حج کے اعمال مکمل ہونے بعد ہوتا ہے اور ابھی تک اس کے حج کے اعمال باقی ہیں۔

لیکن اگر اس کا مذکورہ طواف افاضہ تمام حمرات کو کنکریاں مارنے کے بعد ہو اور طواف وداع کیلئے بھی اسی طواف کو کافی بنائے، پھر اس طواف کے بعد مکہ میں نہ ٹھہرے بلکہ فوری سفر کر لے تو اس کا یہ طواف، طواف وداع سے بھی کفایت کر جائے گا" انتہی

"فتاویٰ شیخ ابن ابراہیم" (6/108)

حاصل کلام یہ ہے کہ: آپ کا طواف وداع صحیح نہیں ہے، مناسک ادا کرتے ہی طواف کے بغیر آپ کا جہ چلے جانے کی وجہ سے آپ پر دم لازم ہوگا، اس کیلئے آپ بحری ذبح کر کے حرم کے فقرا میں تقسیم کریں گے۔

اسی طرح آپ کی بیوی پر بھی ایک بحری کا دم لازمی ہے، لیکن شرط یہ ہے کہ بیت اللہ کو الوداع کرتے ہوئے وہ حیض سے نہ ہو؛ کیونکہ حائضہ عورت پر طواف وداع لازمی نہیں ہے۔

جیسے کہ صحیح بخاری: (1755) اور مسلم: (1328) میں ابن عباس رضی اللہ عنہما کہتے ہیں کہ: "لوگوں کو حکم دیا گیا کہ ان کا آخری وقت بیت اللہ میں گزرنے کا ہے، البتہ حائضہ عورت کیلئے اس میں تخفیف کر دی گئی"

اگر آپ طواف وداع کرنا چاہیں تو صحیح نہیں ہوگا، اگر طواف کر بھی لیں تو آپ پر لازم شدہ دم ساقط نہیں ہوگا؛ کیونکہ آپ طواف وداع کئے بغیر مکہ سے جہ چلے گئے ہیں۔

شیخ ابن باز رحمہ اللہ سے پوچھا گیا:

"ہم جہ کے رہائشی ہیں، ہم گزشتہ سال حج کیلئے آئے تھے اور ہم نے طواف وداع کے علاوہ تمام مناسک مکمل کئے، ہم نے طواف وداع ماہ ذوالحجہ کے آخر تک مؤخر کیا، پھر جب ازدحام کم ہوا تو ہم نے واپس آکر طواف وداع کیا، تو کیا ہمارا حج صحیح ہے؟"

اس پر انہوں نے جواب دیا:

"حج کرتے ہوئے انسان طواف وداع کو آخری وقت تک کیلئے مؤخر کر دے تو اس کا حج صحیح ہے چنانچہ اس کو چاہیے کہ مکہ سے نکلنے سے پہلے طواف وداع کر لے۔

لیکن اگر انسان مکہ کا رہائشی نہ ہو مثلاً: جہ، طائف، یامدینہ وغیرہ کا رہائشی ہے تو وہ طواف وداع کے بغیر گھر واپس نہیں جاسکتا، طواف کیلئے صرف سات چکر لگائے گا اس میں سعی نہیں ہے؛ کیونکہ الوداع کرنے کیلئے صرف طواف ہے سعی نہیں ہے۔

تاہم اگر کوئی شخص اپنے گھر روانہ ہو جاتا ہے اور طواف وداع نہیں کرتا تو جمہور اہل علم کے ہاں اس پر دم ہے، جو کہ مکہ میں ذبح کیا جائے گا اور مکہ کے فقیروں میں تقسیم ہوگا، نیز اس کا حج بھی صحیح ہوگا، جیسے کہ پہلے گزر چکا ہے۔

جمہور اہل علم کا یہی موقف ہے۔

خلاصہ یہ ہوا کہ: اہل علم کے صحیح موقف کے مطابق طواف وداع واجب ہے، اس کی دلیل ابن عباس رضی اللہ عنہما سے مروی ہے کہ: "جو شخص کوئی نیک چھوڑ دے یا بھول جائے تو وہ دم ذبح کرے" اب طواف وداع بھی ایک نیک ہے اسے انسان نے جان بوجھ کر چھوڑا ہے، اس پر لازمی ہے کہ مکہ میں دم ذبح کرے اور فقیروں مسکینوں میں تقسیم کیا جائے، نیز اگر وہ واپس آکر طواف کرتا ہے تو اس سے دم ساقط نہیں ہوگا، یہی پسندیدہ موقف ہے، اور میرے ہاں بھی ہی موقف زیادہ رائج ہے، واللہ اعلم "انتہی"

"مجموع فتاویٰ ابن باز" (397/17)

واللہ اعلم.